

Беларуская

КРЫНІЦА

Палітычная, Грамадская і Літаратурная Газета.

Адрас Рэдакцыі і Адміністрацыі:

ВІЛЬНЯ, Людвяская 1-19. (Wilno, Ludwiska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

Дзе прычыны ліха?

Польскія віленскія газеты вельмі часта пішуць аб цемнае беларускай вёсцы, аб яе культурным заняпадзе, падаюць пры гэтым факты, якія маюць сведчальны характар аб зьдзічэньні нашай вёскі, як падпалы, забойствы, грабеж, бандытства, а асабліва нажоўшчына і крыва-выя бітвы пасярод моладзі, а апошнім часам і бязбожніцтва. Шукаючы прычыны гэтых сумных зьявішчаў, польская прэса палае: упадак уплываў духавенства, якое не стаіць на вышнім сваёй годнасьці і заданьня; пасьляваеннае непашанаваньне дабра, адароў і жыцьця людскога; уплывы бальшавізму, як і пры помачы сваіх ячэй руйнуе душу народу і г. п.

Трэба прызнаць, што гэтыя прычыны ёсьць часам справядлівыя і маюць фактычную падставу. Але ёсьць яшчэ іншыя, аб якіх польская прэса маўчыць, а пры яе маўчаньні ўсе заклікі да паправы маральнага палажэньня нашай вёскі астаюцца фальшывымі, няшчырымі і астаюцца голасам крычага ў маральнай інтэлектуальнай пустыні нашага краю. Бо хто мае напраўляць? Польскае духавенства? Але-ж яно, нават паводле польскай прэсы, згубіла ўсю ўплыў і кантакт з беларускімі масамі. Урадоўцы або паны? Але-ж кожны разумее, як далёка ад народу стаяць сяньня паны і як ня любімыя ёсьць урадоўцы за ўсялякі прымус і спаганьне літары закону. Дык хто-ж мае заняцца працай над народам? Вот у гэтым і ўся справа, што працаўнікоў тых няма: яны або самі адшлі ад гэтага народу, або прымушаны былі адыйсьці.

Калі мы прыгледзімся да сяньняшняй палітыкі кіруючых у нашым краі кругоў, то пабачым, што гэтыя кругі праводзяць сыстэматычна плян адсаваньня беларускіх інтэлігентных сіл ад уплываў на гэску. Беларуская каталіцкая духавенства паразсылае на польскіх парафіях, дзе чуюцца чужым, а на мейсца яго прысланы такі самы чужынец для беларускага народу — ксёндз паліак. Аб праваслаўным духавенстве тут няма чаго і гаварыць: пасярод яго вельмі мала ідэйных адзінак і яно выглядае ласкі ад гэтых кіраўнічых кругоў. Беларускія вучыццалі ў беларускую вёску не дапускаюцца, а калі дзе які вучыцель-беларус і знойдзецца ў беларускай вёсцы, то ён пазбаўлены ўсякай магчымасьці праводзіць беларускую работу. Словам, беларуская інтэлігенцыя, якая па характары сваёй працы (духоўныя і вучыццалі) павінны быць найбліжэй да свайго народу, адсунуты якнайдалей. Такім парадкам праводзіцца ўжо ад некалькіх гадоў плянавая акцыя дэнацыяналізацыі беларускага народу і гэтым самым даецца грунт для ўсякай іншай акцыі.

Недахват нацыянальнага ўзгадаваньня стаў прыгожым грунтам для бальшавіцкай акцыі, для бязбожніцтва, сэкстанства і г. д. Ані паліцыя, ані каталіцкае духавенства, ані праваслаўнае ня можа спыніць гэтай акцыі, бо ўсе гэтыя дзейнікі, змагаючыся з беларускай нацыянальнай работаю, часам нават нясьведзана прычыняюцца да пашырэння і бязбожніцтва і бальшавізму. Гэтае ліха можна было-б спыніць толькі ўзгадаваўца — нацыянальнаю і ўсьведамляючаю акцыяй, якая ішла б з здарова-нацыянальных беларускіх кругоў.

Каб яшчэ болей выясьніць тым лічым польскім адзінакам, якія сапраўды бяруць да сэрца ўпадак нашага „гутэйшага“ народу, мы паставім такое пытаньне: што было-б з польскім народам, каб ён знайшоўся цяпер у такіх самых абставінах і варун-

Неабходнасьць рэлігійнага злучэньня на Беларусі.

Хутчэй ці пазьней хрысьціянства цэлага сьвету злучацца ў адну вялікую сям'ю, так як гэта было на пачатку яго існаваньня. Да гэтага злучэньня прымусіць хрысьціян калі не праўдзівая набожнасьць, то жалезная канечнасьць, каб бараніцца пад паводыствам аднаго найвышэйшага пастыра злучанымі сіламі прад супольным ворагам бязверра. Што злучэньне верных Хрысту наступіць мусіць мы знаём са слоў самога Хрыстуса, каторы выразна сказаў, што настане час, калі будзе „адзін пастыр і адна аўчарыя“.

Ідучы за гэтым голасам нашы продкі ў 1596 годзе злучыліся ў адну вялікую хрысьціянскую сям'ю на Беларусі аднасьцю веры і ўлады і гэтым выпадзілі волю Хрыста і ўзмацавалі свае сілы, каб змагацца супольна з бязверрам і сэкстанствам. Гэта аднасьць рэлігійная ці ўнія была на Беларусі блізу 300 лет. Была-б гэта вялікая і сьвятая рэч і далей, каб не завівілі проці яе нашы суседзі. Сусед з Захаду хацеў выкарыстаць унію дзеля сваіх мэтаў палітычных, каб нас апалячыць, а сусед з усходу пастанаўіў нас абмаскаліць. Каб гэта ўсходняму нашаму суседу лягчэй удалося, пачаў ён бяз міласэрдыі і з дзікаю заўзятасьцю вішчыць унію, каторая яму была перашкодаю ў абмаскаленьню нас Беларусаў. Нішчачы ўнію ён дзяліў дзяцей аднай Маткі Беларусі на дзьве варожыя сабе сілы і тым самым выкапаў паміж намі пропаць рэлігійнай варожасьці, а часта і ненавісьці. Гэта пропаць яшчэ больш павялічылася, калі ворагі нашы з усходу і заходу ўшчапілі ў сэрцы беларусаў каталікоў польскасьць, а беларусам праваслаўным расейскасьць і стварылі ўзаемную ненавісьць. І наш слаўны некалі народ з такою пропаснаю ранаю ў грудзях, як той ранены арол заняпаў у цёмру ночы рэлігійнай, народнай і палітычнай.

Дык замёрла жыцьцё на Беларусі, бо перасталі біцца сэрцы яе дзяцей узаемай любасьцю. Аж тут за нашых ужо часоў пачуліся гromы, задрыжала земля, як град пасыпаўся кулі—і ноч праесявілася, бо сонца сьведамасьці народна беларускай уніішло на горызонце Беларусі, а пад праменьнямі гэтага сонца пачалі перапалівацца пути штучна

ках, як народ беларускі? Каб ад яго аднялі яго школьніцтва, каб наслалі іншага духавенства, каб недапускалі да яго свае інтэлігенцы? Мусіць, замест адказу, толькі жак прайшоў-бы на цэле лепшых польскіх адзінак на сам успамін аб гэтакіх варунках—бо і сапраўды, трэба жакнуцца падумаўшы аб такіх варунках народнага жыцьця.

А цяпер некалькі слоў у справе моладзі. Наша поўная энэргія моладзь, ня маючы ніякіх вышэйшых ідэалаў, імкнучыся выладаваць сваю энэргію ў бойках і ўсялякага роду распусьце. Яна шчапае галовы сваім равесьнікам на вечарынах, вясельлях і фэстах, яна не паважжа нікога з старэйшых, нават сваіх бацькоў, яна адносіцца з ненавісьцяй да духавенства, бяручы часта яго за адно з рэлігіяў.

Каб выкаравіць гэтае ліха мала будзе ўжыць спосабаў паліцыяўных і, сказаўшы, казёна-рэлігійных, тут трэба культурна-асьветнай працы ў роднай беларускай мове, якой не вядзе ані дзяржаўная, ані касцельная ці царкоўная ўлада. Усе іхныя стараньні і натугі ісьці ў наш народ з сьветачам чужой культуры, прыходзяць, як бачым, да жаклівых

і сілай навізанай беларусам расейскасьці і польскасьці.

Народная сьведамасьць Беларускай пачала лучыць Беларусаў каталікоў і праваслаўных у адну сям'ю народна беларускую, але да ўсестаронняга і супольнага злучэньня іх стаіць на перашкодаю падзел рэлігійны. Як сьведамасьць беларуская народная засыпае пропаць разззелу народнага, так рэлігійная засыпае пропаць разззелу рэлігійнага. Дзеля гэтага, каб ня было паміж намі разззелу, мы мусімо вярнуцца да вялікай і сьвятой ідэі ўніі нашых продкаў, у сэрцах каторых яна зьявілася, а што яна карысная для нашага народу, то найлепшым доказам ёсьць тое, што нашы ворагі яе знішчылі і цяпер перашкаджаюць у яе адраджэньні.

Унія, калі стане на грунт народна беларускі і станецца для Беларусі як душа для цела, яна для нас ня толькі не страшная, але нават неабходная.

Гэта будзе вера, якой ня змогуць выкарыстаць ані суседзі з захаду, ані з усходу дзеля сваіх мэтаў палітычных, бо будзе стаяць ім на перашкодаю беларускасьць. А на грунт беларускі ўнія мусіць узыйсьці, бо ўнія на Беларусі толькі такая ў нашых часах ёсьць і магчыма.

Доказам гэтага можа нам служыць то, што толькі там у нас разьвіваецца ўнія, дзе яна стала на грунт народны, а там, дзе яна праводзіцца ў расейшчыне, ці неразлучна з польшчынай, яна ніякага пасьпеху ня мае. Яшчэ-ж хутчэй стане на свой уласны грунт унія, калі возьмуцца яе праводзіць народныя сьведомыя сыны Беларусі, а гэта прысьці мусіць і то ў хуткім часе, бо гэтага вымагае само жыцьцё беларускае.

Унія, стаўшы на грунт народна-беларускі, выганяе з нашага краю маскоўшчыну і не павялае ўлазіць польшчыне.

Унія выганяючы маскоўшчыну і баронячы перад польшчынай, будзе лучыць усіх беларусаў на грунце і народным і рэлігійным і тым самым узмацуе наш народ неразвязным лучнікам і натуральным — народным і над-натуральным — рэлігійным.

Апроч таго, што ўнія нас лучыць і бароніць на нашым унутраным грунце, яна

насьледкаў. Моладзь хоча ідэалаў, але ідэалаў такіх, якія яна магала адчуць, зразумець і праяцца імі. Даць ёй такія ідэалы і паказаць дарогу да іх можа толькі свая інтэлігенцыя: свае вучыццалі і свае духаўнікі, якія заўсёды паміж народам і з народам.

Культурна-асьветную работу на вёсцы могуць павесці толькі такія асобы, якім вёска верыць і за якімі можа пайсьці. Усе спробы польскага ці расейскага духавенства, спробы асакнікаў і ўрадоўцаў, спробы паноў і польскіх вучыццалёў праводзіць культурную працу не прынясуць ніякай карысьці, бо вёска ім ня верыць, як работнікам казённым. Селянін інстынктаўна адчувае, што яны ў гэтай рабоце маюць свае пачобныя мэты.

Дык далейшая палітыка кіруючых дзейнікаў у нашым краі, вядучая да ізаляцыі беларускіх масаў ад роднай інтэлігенцыі і ад беларускай культурна-просьветнай работы можа прывесці да непажаданых рэзультатаў: да поўнай анархіі беларускай вёскі ў жыцьці грамадзкім, рэлігійным і народным. Мы ня хочам падазраваць, каб гэтая палітыка была мэтай польскіх кіруючых кругоў у нашым краі.

гэта самае робіць і на грунце міжнародным, бо злучаючы з Апостальскім Пасадам уводзе нас у сям'ю хрысціянскіх цывілізаваных народаў. Эўропы без ніякай палітычнай ад іх залежнасці, так як незалежны ад нікога ёсць той, каторы стаіць на чале жыцця рэлігійнага гэтых народаў.

Гэтага-ж мы аб сабе сказаць ня будзем магчы, пакуль будзем рэлігійна падзелены.

Дзеля гэтага кожны сьведамы народна і рэлігійна Беларус у імя свайго рэлігійнага і народнага Ідэалу павінен унію пашыраць, бо рэлігійнага злучэння вымагае сама прырода адраджэння Беларускага Народу.

Г. Стасіла.

Агульная перапіс насельніцтва.

Аб агульнай перапісі насельніцтва, якая адбудзецца 9 снежня с. г., мы ўжо пісалі ў прошлым нумары і будзем аб гэтай перапісі пісаць больш.

Агульная перапіс насельніцтва, калі яна будзе праведзена справядліва, будзе мець вялікае значэнне і для нашай справы беларускай. А каб гэтая перапіс была праведзена справядліва адносна нас беларусаў, мы павінны ёй зацікавіцца, каб у часе перапісі ня было надужыцця на шкоду беларускай нацыі. Праўда, у сёлетняй перапісі няма рубрыкі, у якой-бы запісвалася народнасць, але гэтую рубрыку замяняе рубрыка „Бацькаўская мова“ ці як абазначана па-польску „język ojczysty“. Вось на гэтую рубрыку беларусы прадусім і павінны звярнуць увагу, каб іх мову запісалі беларускай. Пры гэтым не ад рэчы паясьніць і тое, што сьпісваючы мусяць запісваць так, як адкажа на пытаньне запісваны. Апрача гэтага, падаём да ведама, што сьпісвач ня мае права склікаць да аднае хаты з усяе вёскі і там запісваць, а мусіць заходзіць у кожную хату і так выконваць перапіс.

Вось дзеля гэтага, каб ня была ў сёлетняй перапісі выкарыстана нясьведамасць часткі нашага сялянства, якое сваю мову беларускую называе мовай „простаі“, якой як такой няма і на сьвеце, сьведамейшыя нацыянальна беларусы павінны загадзя разьясьняць сваім суседзям аб значэнні перапісі і аб тым, што мова, якую нясьведамыя сяляне называюць мовай „простаі“, ёсць мова беларуская.

Абавязак гэткага раз'яснення бязумоўна ляжыць на сьведамых нацыянальна беларусах.

Пры гэтым трэба сказаць і тое, што кожны сьведамы чалавек мае поўнае права аб перапісі разьясьняць другім і гэтаму ня мае права рабіць перашкодаў паліцыя. Дык разьясьняйма аб значэнні перапісі сваю народу ўсьведамляючы нясьведамых, што няма мовы „простаі“ бо наша мова ёсць беларуская

П—К.

3 газэт.

Ангельскія парламентарысты аб Украінцах. Прасовы бюлетэнь „WU“ (№ 275 (573) падае, што ангельскія парламентарысты пастар James Barr, Rhyse і G. Dawis, якія нядаўна адведзілі ўсходнюю Галіччыну, вярнуўшыся ў Англію выдалі друкам абшырную справаздачу пад загалоўкам „Весткі аб польска-ўкраінскім споры ў Усходняй Галіччыне“.

У гэтай справаздачы, як падае „WU“ апісваецца аб выбарах, споры Украінцаў з Палякамі, аб жыцці ўкраінцаў і іх палажэнні ў Польшчы. У канцы сваёй справаздачы ангельскія парламентарысты сьцьвярджаюць, што Украінцы зьяўляюцца адным з найбольшых народаў у Эўропе, а Украінцы ў Польшчы — ёсць найбольшай меншасцяй у Эўропе.

Папраўка. Украінская газета „Нідзія“ у нумары 38 (П.Х.1931) падае, што ў Наваградку арыштаваны выдатны беларускі дзеяч Аляксук і што Аляксук адыграў вялікую і важную палітычную ролю і за гэта здабыў сярод беларусаў сымпатыю і аўтарытэт. Прычына арышту, як падае „Нідзія“, што Аляксук быццам агітаваў проціў Польшчы.

Вось-жа дзеля такой нясьцісласці аб Аляксукі ў звязку з арыштам яго мусім вестку „Нідзіі“ спраставаць. — У Наваградку быў арыштаваны адвакат Аляксук не за палітычную дзейнасць, а як запозоўраны ў праступку крымінальнага характару. Аляксук ніколі нікае важнае ролі ў беларускай палітыцы на карысць беларускага народу не адыграў і не заслужыў сярод беларусаў на аўтарытэт. Аляксук зрабіў на грунце беларускім толькі тое, што запачаткаваў сярод беларусаў льяўскае полёнафільства, на лініі якога пашлі ведамы Паўлюкевіч, Умястоўскі, пасля іх Лудкевіч і Астроўскі, а цяпер валачэ гэту думку Ф. Акінчыч.

Лістовая гайна. Пад такім загалоўкам „Діло“ (№ 224) зьяўляецца такую вестку: рэдактар украінскай газеты „Свобода“ Б. Целевіч выслаў з Львова да д-ра О. Когуца (абодва яны быўшыя берацейскай вязьві) заказное пісьмо, але д-р Когут атрымаў у канвэрце места пісьма, толькі кавалак чыстае паперы і больш нічога. На канвэрце былі сьляды адчынення пісьма. Гэты факт гаворыць сам за сябе.

Wypiswajcie katalog białoruskich knih,
a z jaho abaznačanyja čyrownym
atramantam

knižki pa tannaj canie!

Biėlaruskaja Kniharnia „Pahonia“:
Wilnia, Ludwisarskaja wul. Nr. 1.

— Pastyr, wun toj, što biaz ruki, dačuusia ab wašych sprečkach z dziadźkam, dyk anahdaj wiečaram pytajecca twajho dziadźku: „ci ty, kaža, dawaŭ swajmu synu hrošy na cukierki?“ Dziadźka kaža:

— Nie, nie dawaŭ. — Tut zaraz pačuli susiedzi, stali pytacca: „Što, jakija hrošy?“ A pastyr kaža:

— Bačycie, wun jak bylo: jaho syn, jak jon?... aha, Kastuś, adpasywaŭ u mianie kalejku; hladžu ja, jon niešta chawaje, smokča. Ja pytajusia: „što ty maješ?“ Jon nia choča przyznacca. Dyk pastuchi jaho zławili, dy znajšli celuju skrynacku cukierkaŭ, dy jašče cely rubiel byŭ u jaho za pazuchaj“.

Susiedzi, značycca, stali na dziadźku swarycca za tuju napaś na ciabie, a jon, kab jon być nia wiedaŭ, kaža: „aha, ja daŭ swajmu Kastusiu hrošy, haścinka pośle kirmašu“. Dyk susiedzi ŭ śmiech, a dziadźka, značycca, twoj, kali nie zaklanie, dyk aź strach i pajšoŭ da chaty.

— Ja adrazu kazaŭ, što heta Šlomawa robot! — ŭskryknuŭ arhanisty, katory pačuŭ z bačkouki ab hetaj historyi.

Pryšoŭ i Amerykaniec, Ahata zaraz i jamu raskazaŭ, jak dziadźkaŭ Kastuś ukraŭ tyja niaščasnyja hrošy, dy ŭsie zanos Šiomie za cukierki, a tolki adzin rubiel astaŭsia. Usie hawaryli, śmiajalisia, žartawali; nareščie arhanisty kaža:

3 Беларускага Жыцця

Незацьвярджаюць гурткаў Беларускага Інстытуту Гаспадаркі і Культуры. У Наваградскім ваяводстве ў апошнія часы пачалі адмаўляцца адміністрацыйныя ўлады легалізаваць новыя гурткі Бел. Інст. Гасп. і Культ. Нядаўна адмовіўся легалізаваць гурток Б. І. Г. і К. Баранавіцкі староста ў Гайніне, а цяпер адмовіў легалізацыі гуртка ў Дзялітычах староста Наваградзкі.

Палітычнае выступленне Бацькаўскага К-ту і Пэд. Рады Наваградскай Бел. гімназіі.

Віленская польская прэса нядаўна апублікавала, як сэнсацыйную вестку, дэкларацыю Бацькаўскага Камітэту і Пэдагагічнай Рады Наваградскай Бел. Гімназіі, паданую дня 2 г. м. наваградскаму ваяводзе.

Зьмест гэтае дэкларацыі сапраўды сэнсацыйны, бо зьяўляецца адказам на незадаанае пытаньне.

Пэдагагічная Рада і Бацькаўскі К-т Наваградскай Бел. Гімназіі ў сваёй дэкларацыі выражаюць сваю ляяльнасць да Польшчы; давер да ўраду Польскай Рэспублікі.

Ня думаем, што, каб такой дэкларацыі вымагалі польскія ўлады, бо-ж Наваградская Бел. Гімназія, як інстытуцыя апалітычная, ніколі і нідз не выяўляла сваёй варожасці ані да Польскай дзяржавы ані да ўраду. Словам, такое бязсэнсоўнае выступленне так апалітычнай інстытуцыі, як гімназія, выказваючы свае палітычныя пачуцьці, выглядае вельмі непаважна.

11 угодкі Слуцкага Паўстання. Урачыстае сьвяткаваньне 11 угодкаў Слуцкага Паўстання мае адбыцца ў Вільні 15 лістапада с. г.

БЕЛАРУСЫ Ў ЛАТВІІ.

Беларускі Народны Тэатр у Рызе.

У суботу 10-Х, адбылося адкрыццё Бел. Народнага Тэатру ў Рызе. Тэатр утрымліваецца Беларускай Тэатральнай Т-вам. На адкрыцці была пастаўлена камедыя М. Кудзелкі „Мікітаў Лапаць“. Рэжысэрам быў артыст Тэатру Расейскай Драмы І. Дэ Бур. Пьеса, дбайліва і сумленна пастаўленая, прайшла вельмі добра пры ўчасці многалюднай публікі. Адна бяда, што тэатральны будынак ня мае добрай акустыкі.

3 Літоўскага жыцця.

З'езды Т-ва Цьвярозасьці. У Незалежнай Літве карысна працуе і разьвіваецца Т-ва Цьвярозасьці. Па ўсім краі мае яно свае аддзелы, праз якія вытрывала змагаецца з п'янствам. Т-ва гэта выдае сваю часопісь „Sargyba“ (Страж), а так-жа розныя адовы, брашурны і кніжкі зместу проціалькольнага. Час-ад-часу ў розных большых местах Літвы адбываюцца зьезды цьвярозьнікаў, на якіх адбываюцца лекцыі і нарады аб змаганні з п'янствам. Вось-жа гэты з'езд ар-

W. A.

Adam i Anielka.

XII. U arhanistaha.

Anielka bolš tydnia żyła na kwatery ŭ arhanistaha; stała papraŭlaccā. Treba było niejāk wyjšci z hetaha pałažeńnia. Užo jany z amerykancam uhawarylisia, što šlub budzie zaraz, jak jana pazdarawieje. Tolki jašče nia było abdumana, hdzie buduć żyć. Usie starańni Amerykanca nia mieli da hetaj pary nijakaha rezultatu; pry hetym usim hrošy było nia lišnie mnoha, kab adrazu zawieści ŭsiu haspadarku, bo i doktor i lakarstwy, a pośle treba sprawić siakoje-takoje adzieńnie, bo Anielka nia mieła pasahu. Z „čornaj knižkaj“ sprawa niejāk uładziłasia, bo małady ksiondz i arhanisty pajšli da probašča i skazali wostra: „Kali probašč nia wykasuje Anielki z „čornaj knižki“, dyk my jašče slońnia paje-dziem da biskupa z žalabaj“. Probašč kryčaŭ, swaryusia, ale bolš Anielki nia wyklikaŭ z ambony. Sprawa zaciordłasia, pajšla ŭniepamiac, tymbolš, što ŭsie wiedali, jaki machlar dziadźka Anielčyn. Anielka ŭspakoilasia, tolki wiasiołasci kryšku mienš pakazywała. Dumala jana, ci pajšci da dziadźki pośle ŭsiaho hetaha. Pastanawila paradzicca sa staroj Ahataj, akurat siahońnia wiečaram jana manilasia pryjšci. Ahata pryniasła nawiny.

— Što-ž, zapjom zaručyni! — wyciahnuŭ butelku winā i pasłaŭ niekudy słužanku, niešta našaptaŭšy joj na wucha, tolki było čuwać:

— ...Ale każy, kab biez adkazu, kaniečnie. Pakul šykawalisia čarki i zakuski, uwachodzic małady ksiondz.

— Što wy heta wyrablajecie?

— Zaručyni budziem pić, prosim u kumpaniju, — žartawaŭ arhanisty.

— A ja dumaŭ, što waźniejšaje ŭ was, dumaju, niaščasćie, ci što jakoje, što tak biespramienna zaklikajecie — hawaryŭ ksiondz, zasidajučy pry stole.

Raskazali nawinu ab hrašach i cukierkach.

— Och, hetyja žydy psujuć nam dziaciej i pryčyniajuć ludziam niaščasćie. A hety Šloma, dyk najhoršy kruciel.

Zasieli.

— Ciapier na pawinšawańnie ja chacieŭ-by skazać niekalki sloŭ, — pačaŭ ksiondz.

Maładaja Para! Waša dola — heta dola celaha našaha narodu. Ciemnata i niašwedamaśc zabiwajuć dušu narodu, choć jon i dobry, ale ślapy i darohi nia bačyć. Apiakuny-susiedzi, zamiešć pakazać nam praŭdu, śmiajucca z nas i kryūdzać. Jość jašče horšyja, bo kajuć nas adnaho na druhoha, kab my sami siabie zajadali, a jany, kab panawali nad nami. Tolki-ž hetak nia budzie: Maci naša, Biėlaruskaja ziamlica, pa-

ганізуецца 25 і 26 гэт. мес. у Паневежы, 1 лістапада ў Тэльшах і 9 лістапада ў Коўне.

Выстаўка дробнай гаспадаркі адбылася ў Коўне 4 гэт. мес. На выстаўцы гэтаі многія арганізацыі дробнай гаспадаркі накізвалі сваёй гадоўлі: птушкі, дробную жывёліну, плады садоў, гародніны, тытун і розныя іш. Выстаўку адчыніў міністар гаспадаркі Алёкса адпаведнай прамовай, у якой падчоркнуў, што многія здабыткі дробнай літоўскай гаспадаркі зьяўляюцца сям'яным добрым таварам ня толькі ў краі, але і заганіцай.

Лік студэнтаў павялічваецца. Сёлета ў Ковенскім Універсітэце ім. Вітаўта Вялікага лік студэнтаў значна павялічыўся. На пачатку акадэмічнага году новых паданьняў аб прыняцьці было зложана 1505. Найбольш ахвотнікаў на права і мэдыцыну. Сярод паступаючых вялікі лік дзяўчат.

Заканчэньне Кангрэсу „Саюзу асвабоджэньня Вільні“ адбылося 6 гэтага месяца. На кангрэсе было 200 дэлегатаў. Старшыня Саюзу праф. М. Біржышка меў рэфэрат, у якім прадставіўшы палажэньне літоўскай і іяшых народнасьцяў у Польшчы, заклікаў сяброў да энэргічнай працы дзеля зьдзейсьнэньня мэтай саюзу.

У Коўні будзе хутка выданы вялікі альбом на памяць 500 летняга Вітаўтаўскага юбілею. Альбом гэты будзе выданы на прыгожай паперы вялікага фармату і будзе мець больш тысячы розных фатаграфіяў. Альбом выйдзе на пачатку будучага году.

3 Польшчы.

Праца Сойму і Сэнату. Сойм пасьпешна і даволі бурліва разглядае ўрадавыя праекты законаў. Дзеля таго, што ў сучасным Сойме большасьць паслоў партыі Б. Б., якая патрымлівае ўрад, урадавыя праекты ператвараюцца на абавязуючыя законы, як у гарахай печы з цеста блінікі. Сярод гэтых многіх законаў ёсьць і законы, якія абцяжываюць грамадзян новымі падаткамі.

Гэтыя сьвежа сьпечаныя ў соймавай печы законы, каб можна было іх перадаць да выкананьня, паводле правіла канстытуцый мусяць быць пацьверджаны і Сэнатам. Але, як ведама, і ў Сэнаце ўрадавая партыя Б. Б. мае большасьць, дык жыцьцё гэтых новых законаў амаль оусім паўнае.

Адкрыцьцё тайнай друкарні і арышт 200 камуністаў. Надзвычайна паліцыя ў Варшаве натрапіла на тайную друкарню, якая друкавала камуністычныя праклямацыі і брашурны. Устройства гэнае друкарні проста чудовае тэхнікі, аб якой у Польшчы яшчэ і ня чулі. У друкарні знойдзена мноства надрукаваных праклямацый і брашур камуністычнага зьместу.

Пры гэтым паліцыя арыштавала каля 200 асоб камуністаў.

Банкруцтва варшаўскіх прамысловых фірмаў. У апошнія часы ў Варшаве абанкрутавала 7 вялікіх фірмаў, 6 фірмаў зажадала судовага нагляду, 3 фірмы пачалі

3 заганіцы.

Неафіцыйная вайна на Далёкім Усходзе. Пасьля падпісаньня пакту Кэльдэга, датрымання забавязаньняў якога сьцеража сьмоз дзяржаў — Ліга Народаў, афіцыйная вайна проста немагчымая. Дзеля гэтага цяпер вядзецца вайна на Далёкім Усходзе не афіцыйная. Гэную неафіцыйную вайну, як мы ўжо падавалі, пачала Японія супроць Кітайшчыны. Японія нагла і неспадзявана, без аб'яўленьня вайны, напала на Кітайшчыну і заняла частку Манджурый. Увесь сьвет закрычэў: — парушэньне міжнародных дагавораў! Японія зламала міжнароднае забавязаньне! Пачалася дыскусія. Адым пьвердзяць, што Японія зламала міжнароднае права аб вайне, а другія даказваюць, што Японія гэтага права не парушыла. Калі пакрыўджаная Кітайшчына патрабавала ад Лігі Народаў абароны міжнароднага права аб непападаньні, якое забавязаньне падпісаўшы і Японія, Японскі ўрад заявіў, што і ён стаіць проціў вайны, а ў Манджурый напаў на Кітайшчыну збунтаваўшыся Японскі генэрал і вядзе вайну з Кітайшчынай „на сваю руку“.

Як выглядае гэты „бунт“ генэрала, мы ведаем з нашага гістарычнага перажытку і ён выясьняецца з становішча і адносінаў да гэнай неафіцыйнай вайны афіцыйнымі пастановамі Японскага ўраду.

Японія, якая на міжнароднай арэне заяўляе, што і яна працівіцца вайне і адначасна вядзе вайну „збунтаванымі“ генэралямі, каб выкрузіцца ад інтэрвенцыі З. Шт. Амэрыкі і Лігі Народаў, заяўляе, што яна адкіне ўсялякія інтэрвенцыі ў гэтай справе і будзе імкнуцца да таго, каб японска-кітайскі спор зьліквідаваць дагаворамі зацікаўленых у гэтым споры старон.

Які гэта мае быць дагавор зацікаўленых старон, хіба кожнаму зразумела, калі возьмем пад увагу факт паўстаньня ў Манджурый незалежнага ўраду, аб якім мы ўжо пісалі і які начаў перагаворы з Японіяй.

Паўстаньне на Каўказе. Газэты па-

дабравольна ліквідавацца, 4 фірмы пачалі ўгадова разьлічацца з оваймі даўжнікамі.

Банкруце ў Польшчы і савецкі гандаль. Бальшавікі, як ведама, аткрылі ў Польшчы сваё гандлёвае прадстаўніцтва. Цяпер ходзяць чуткі, што з прычыны гаспадарчага крызісу ў Польшчы, які вельмі моцна прыціснуў гандлёвыя фірмы ў Варшаве і Лодзі, з якімі бальшавікі вялі гандлёвыя транзакцыі, бальшавікі страцяць да 200.000 долараў. Кажуць, што дзеля гэтага бальшавікі думаюць оусім закрыць сваё гандлёвае прадстаўніцтва ў Польшчы.

Страшнае спусташэньне ад выбуху газу. Надзвычайна ў Гдыні, у новабудаваным польскім порце здарыўся страшны выбух сьвятлявага газу. Гэны выбух нарабіў шмат шкоды. Ёсьць забітыя і раненыя людзі.

даюць, што ў Грузіі на Каўказе выбухнула паўстаньне проціў камуністычнай улады. Паводле гэных вестак, людзасьць Азэрбэйджану і Армэніі выганяе з краю камуністычную ўладу і камуністаў. Бальшавіцкае войска пераходзіць да паўстанцаў з аружжам і змагаецца з камуністамі. Вялікая частка Азэрбэйджану знаходзіцца ў руках паўстанцаў.

Спробы бальшавікоў накланіць паўстанцаў да перагавораў, паўстанцамі адкінуты. Бой паўстанцаў з камуністамі быццам прадаўжаецца.

Новыя выбары ў Англіі. У мінулым тыдні ў Англіі разьвязаны дасюлешні парлямэнт і вызначаны новыя выбары. Многія палітыкі спадзяюцца вялікай ператасоўкі ў ангельскай палітыцы пасьля гэтых выбараў.

Адстаўка дасюлешняга ўраду ў Нямеччыне. Гэтымі днямі нямецкі ўрад, які рабіў крокі дзеля збліжэньня з Францыяй падаўся ў адстаўку. Новы ўрад пакульшто яшчэ не ўтварыўся.

Дыктатура ў Югаславіі на шляху да ўпадку. У Югаславіі разьвіваюцца падзеі менш-больш таксама, як у Гішпаніі. Дыктатура давала дзяржаўную гаспадарку да руіны ці, як цяпер модна называюць, да крызісу і пасьля хацела ўлажыць усю за гэта адказнасьць на паслухмяны парлямэнт, але апазыцыя збайкатавала выбары і пасьля гэтага прышла рэвалюцыя; амаль тое самае робіцца цяпер і ў Югаславіі.

Каб пералажыць з овайх плячэй адказнасьць, кароль загадаў выбары парлямэнту. Распісаны выбары і то яўна, каб можна было выбраць лагодны і пакорны, як ягнятка, караю парлямэнт. Але апазыцыя, як мы ўжо падавалі, гэтыя выбары збайкатавала. У Югаславіі падзеі разьвіваюцца на такой самай лініі, як нядаўна разьвіваліся ў Гішпаніі, дзе дайшло да рэвалюцыі.

Да нас пішуць.

Эўхарыстычны кангрэс і дэманстрацыя веруючых.

Слонім. Кругом каля Слоніма жывуць беларусы. У Слоніме так-жа многа беларусаў. Тут каля нас многа беларусаў праваслаўных, але ня мала ёсьць і беларусаў каталікоў. Каталікі беларусы неак глыбей веруючы ад праваслаўных. Праваслаўнае расейскае духавенства вельмі слабы ўплыў праяўляе на народ; не праяўляюць уплыву на народ і польскія ксяндзы, але як вышэй сказана, беларусы каталікі неак глыбей веруючыя.

Палякоў у нашых ваколіцах вельмі мала. Некалькі дзесяткаў абшарнікаў, са дзьве сотні асаднікаў і ўрадоўцы. Палякі ўсе каталікі.

Сёлета 13 мін. м. адбыўся ў нас Эўхарыстычны Кангрэс. На гэты кангрэс прыяжджалі арцыбіскуп Ялбжыкоўскі і біскуп Бандурскі, зьехалася і шмат паноў. Веруючыя беларусы каталікі шчыльна запоўнілі ўвесь Слонім. Нямала зышлося дзеля цікавасьці і беларусаў праваслаўных. Тысячныя масы беларускага сялянства запоўнілі ўсе вуліцы Слоніма. Гутаркі пабеларуску гэнага натоўпу зьліваліся ў адзін гоман і гінупі ў прасаторах зямной паверхні.

Кангрэс адбываўся папольску; аб чым там гаварылі ня ўсе ўчаснікі зразумелі і ня вельмі гэтымі прамовамі цікавіліся. У касцёлах падчас казаньняў папольску, так як і заўсёды, бабурькі драмалі, а мужчыны пазявалі, чакаючы заканчэньня казаньня, бо за прадчасны выхад з касцёла крычаць на іх жонкі і маткі. Словам, Эўхарыстычны Кангрэс нічога новага не завёў; як адбываецца ў нас заўсёды папольску ў касцёлах навучаньне людзей Праўды Божай, тое самае было і падчас Кангрэсу. Каб гэты кангрэс ды нешта ўзбудзіў у душы нашага селяніна, або паглыбіў веру ў яго паняцьці, спадзявацца ня прыходзіцца і трэба задаволіцца падсьведамай дэмастрацыяй веруючых, каторым само вераваньне трэба яшчэ паглыбляць і раз'ясняць сутнасьць справы рэлігіі. Пакуль беларусам будзе прыходзіцца падчас казаньняў у касцёлах драмаць, або пазяваць, чакаючы „калі ён конча там нешта гаварыць“, датуль беларусы ня змогуць зразумець сутнасьці рэлігіі. А каб беларускія бабурькі не драмалі падчас казаньняў, а мужчыны не пазявалі, трэба прамаўляць да іх у зразумелай мове — пабеларуску. В.

czynaje radzić dziaciej lepszych, katoryja, sami raznauszy prauđu, biarucca praswiecywać bratoŭ ciomnych. Budzie nam ciazka, bo paustanuć prociŭ nas nawiet rodnyja braty, abo i baćki našy, ale heta ničoha. Zaświecić i dla nas jasnaie soniejka, niemaraść adstupić i „budzie ŭnukaŭ panawańnie tam, hdzie siahońnia płaća dzied“.

Woś-ža i wy, maładyja maje druhi, pierajsi Wy użo ciarnistuju darohu, dy jana i niaskončana, ale tyki-ż jasnaia nadzieja i Wam świecić siahońnia. Tolki-ż nia treba sumlawacca: żyćcio — heta wajna, boj haracy; treba zmahacca z niedolaj, pracawać biez adpačynku, tahdy dola pryjdzie sama ŭ chatu. Waśaja siauba byla ŭ płaćy i trywozie, ale žniwo budzie wiasiołaje: daść Wam Boh Swajo bahasławienstwa, a jano lepšaje budzie, jak ciomnych baćkoŭ i familjataŭ, — ja pierakanany, što Boh Wam budzie bahasławić i ŭ haspadarcy, i ŭ zdaroŭi, i ŭ dzieciach i ŭ nukach.

Amerykaniac staŭ dziakawać.

— Dziakuju ksiandzu za pawinšawańnie, a jaśće bolś za apieku i ratunak i za dobryja slowy. U Amerycy haworać: „čas — heta hrośy“. Tyki i prauđa, bo ćalawiek pracawity i abučany moża zdabyć hrośy i dolu. U našym krai tutaka ciaziej ludziom żyć, bo tut usio ciomnyja ludzi. Adnak u pociemkach zapaliwajuć lampu, kab było światła, dyk i ŭ nas maładyja ludzi stali

zapaliwać światło i świacić ciomnamu narodu. Dziakuju Bohu! Ja ab Bielarusi čuŭ jaśće ŭ Amerycy, choć, przyznacca, tolki ad našaha ksiandza raznaŭ, što ja sam Bielarus i hetaha użo stydacca nia budu, bo tolki podłyja, abo durnyja ludzi stydajucca swajho narodu. Dyk niachaj naš małady ksiondz żywie na doŭhija lety!

— Plurimos annos! — kryknuŭ arhanisty. Wypili.

— Jaśće i mnie treba štokolecy skazać, hawaryŭ arhanisty. — Widzicie, ab hetaj Bielarusi ja niejak sumlawauśia i, prauđu skazać, na ksiandza byŭ krywy spracatku. Dumaŭ ja sabie, „što heta jamu zrabilaśia“? A pośle ja pamiaŭkawaŭ: „moża i prauđa“? Hladžu: ludzi tut ubirajucca ŭ biełuju adziežu, a wałasy majuć rusyja, jak i naša Anielka, wot i hatou „bielarus“. A moj baćka jnakś nia wychodziŭ, bywała, z chaty, jak u biełym. Bywała, idzie za sachouj bielenki, jak hałubok, aź radaść hlanuć, a jon hare... hare. Ale, što ja kazaŭ? Ahata, kab ty być nia wiedała, ab čym ja hawaryŭ?

— Boh ciabie wiedaje, moj ty hałubok?

— Ale... hałubok, moj baćka, znaćyć. Dyk i Wy, dwoje hałubkoŭ, żywicie zhodna, lubicieśia, a na złość „čornaj kniżcy“ my budziem usie Bielarusy!

Budziem, budziem! — usie śmiajalisia.

*) Mnohija lety!

АДОЗВА

ГРАМАДЗЯНЕ!

Цяжкі іспыт выпаў на долю беларускага і ўкраінскага народаў. Змаганьне за нацыянальнае вызваленьне і лепшую будучыню пацягнулі за сабой многа ахвяр. Моладзь кідала школы і складала на аўтар бацькаўшчыны сваё жыццё. Палітычныя абставіны на ўсіх землях Беларусі і Украіны змусілі шмат — каго пакінуць свой родны край. Паўстала масавая эміграцыя, значную частку якой складала моладзь, што ня мела закончанае асьветы. Найбольшым культурным асяродкам беларускай і ўкраінскай эміграцыі зьяўляецца Чэхаславацкіна, дзе эмігранты сустрачае шчырае прыняцьце. За братаў дапамагаю Чэхаславацкага народу былі заснаваны ўкраінскія высокія школы — Украінскі Унівэрсытэт у Празе, Украінская Га-спадарчая Акадэмія ў Падэбрадах, Украінскі Пэдагагічны Інстытут у Празе.

Для асоб, якія перарвалі сваю сярэднюю асьвету ў выніку вызвольнага змаганьня, было заснавана дзе — колькі матуральных курсаў; была заснавана ўкраінская гімназія. Закончым сярэднюю асьвету была дадзена магчымасьць паступаць у чэхаславацкія высокія школы. Немаючы студэнтаў — беларусы і ўкраінцы — даставалі стыпэндыі для студэнтаў.

Такім чынам да канца 1930 году атрымалі дыплёмы дактароў ды інжынераў розных фахаў каля 2.000 беларусаў ды ўкраінцаў.

Беларускі ды ўкраінскі народы, дзякуючы шчодрой дапамозе братаў Чэхаславацкага народу, узбагаціліся на 2.000 высока кваліфікаваных культурных працаўнікоў, якіх так нехапала пад час актыўнага вызвольнага змаганьня.

Цяпер гэта дапамагавая акцыя спыняецца.

Але бя спыняецца прыплыў беларускіх і ўкраінскіх студэнтаў да Прагі, куды іх штурхаюць неспрыяцельныя абставіны ў краі, асабліва за апошні час.

Цяжкая студэнцкая адначасна вучыцца і зарабляць сабе на кусок хлеба. А пры сучасным агульным гаспадарчым крызісе гэта ёсць проста немагчыма. І перад студэнтам узнікае адзіны выхад: пакінуць высокую школу на парозе яе закончання.

ГРАМАДЗЯНЕ!

Падтрымайце студэнта ў гэту цяжкую хвіліну яго жыцця. Дайце яму магчымасьць закончыць фаховую асьвету.

Перад двума гадамі самі студэнты заснавалі дапамагавы фонд у Празе з дабравольных складак студэнтаў. Але коштаў, якія былі за гэты час сабраны, не выстарае на задавальненьне самых няўхільных вымогаў. Патрэбны пэўныя, сталыя крыніцы, з якіх бы маглі чэрпаць матэрыяльныя сродкі.

Моладзь звярнулася да старэйшага беларускага і ўкраінскага грамадзянства, асабліва да прафэсуры ў Ч.—С. Р., каб агульнымі сіламі стварыць арганізацыю, якая б мела за мэту дапамогу студэнцтву.

Змаганьне проці супольных ворагаў за тых самых ідэалы, супольная гістарычная доля беларускага і ўкраінскага народаў прад'являлі адной супольнай апалітычнай дапамагавай арганізацыі — Дапамагавога фонду ўкраінскіх і беларускіх студэнтаў у Празе, арганізацыі, легалізаванай чэхаславацкай уладаю. Управа Фонду складаецца з беларусаў і ўкраінцаў. На чале дапамагавога фонду стаіць акадэмік прафэсар Д-р Станіслав Дністрянскі (украінец) а намесьнік старшын фонду грамадзянін Васіль Захарка (беларус).

ГРАМАДЗЯНЕ!

Уступайце ў члены фонду! Спрычынецца за стварэньня кадраў уласнае фаховае інтэлігенцыі. Ад вас залежыць існаваньне фонду, бо фонд разрахоўвае толькі на самаападаткаваньне беларускага ды ўкраінскага грамадзянства.

Беларускія ды ўкраінскія арганізацыі, прадпрыемствы і таварыствы, запісвайцеся членамі фонду!

Чым больш членаў фонду, тым больш дапамагаў для немаможных беларускіх ды

Ab haspadarcy.

Pierachavańnie jabłykaŭ.

Najlepšaja jabłynia rodzić tolki raz za hod, dyk treba heta naležna vykarystać, treba zimovyja sarty jabłykaŭ dobra pierachovyvać. Usia biada naša ŭ tym, što my hetaha abo nia ŭmielem, abo, što jašče horš. — umieć nia choćam. Niachočačaha nihto nie navučyć, a dla nia ŭmiejučaha, ale chočučaha praznačany hetyja lohka vykanalnyja rady.

Jabłyk, praznačany da zimavańnia, musić być całkom zdarovy, nierabačlivy i nieababity: jaho treba abirać z dreva abo rukami, abo adumyslovymi ščypcami na doŭhich šastoch. Da pierachavańnia niapryhodna sadovina (jabłyk, ihruška) apaŭšaja, abo tymbolš stresienaja. Sadovina, praznačanaja da sušeńnia, musić być suchaja.

Pamieškańnie. kudy majucca być jabłyki składanymi, musić być suchim i zabiašpiečanym ad marazoŭ. Samuju sadovinu najlepš ukladać adzinočnymi slajami na dzieraŭlanych palicach, зробленых z doščak, abo z uzdoŭž paložanых cieńkich šastoŭ (tyčak, pryviazak). Hetak ułożanyja jabłyki treba čas ad času pierahlađać i papsavanyja abo tolki majučyja nachil da psavańnia — prymać.

Lepšyja sarty jabłykaŭ zapakovyvajuca ŭ čystyja bočki, abo tolki ŭ karzyny, ci košyki. Kožny jabłyk (ihruška) asobna ŭkručyvajuca pry hetym u čystuju (niapisanuju i niadrukavanuju) papieru i ŭkladajuca slajami. Hetyja slai (plasty) jabłykaŭ (ihrušak) pierakładajuć sienam, abo aŭsiankaj. — Užyvajuca taksama dla pierasypańnia pierachovyvanых jabłykaŭ i miakina, asabliva pry mienš važnych sartoch, pry katorych kožny jabłyk pasobku ŭ papieru nie zakručyvajuca.

Dla pierasyłki sadoviny čyhunkaj, składajuć jaje, pierakładajuć sienam, miakinaj i inš., u karzyny, abo ŭ pčecienyja z lazy, ci viarby košyki i abšyvajuć ich zvierchu (zamiest vieka) čystaj hruboj zrebninaj. — Mienš užyvajuca da pierasyłki sadoviny žbityja z doščak — zvyčajna z apolkaŭ — adumysnyja skryni (paki): jany adnak niaščylnyja i za ciažkija i tamu užyvajuca davori redka.

Kvašeńnie kapusty.

Čym dalej, tym bolejš pačynajuć ludzi pierakonyvaca ab važnaści dla zdaroŭja čalavieka ŭsiakaj haspadarskaj sadoviny, a pieradusim — kapusty. Asabliva važnaj jość u haspadarcy — i naahuŭ u siam'i — kapusta dobra zakvašanaja.

Jakašć kvašanaj kapusty zaležyć: 1. ad hatunku samaj kapusty, 2. ad jakaści bočki, u katoraj kapusta zakvašyvajuca 3. ad umiełaj pracy pry zakvašyvańni kapusty i 4. ad sposabu trymańnia zakvašanaj kapusty. Zastanovimsia ž tut korotka nad usim pa kalei.

1. Kapusta vybranaja da kvašeńnia musić być sałodka, musić mieć u sabie peŭnuju kolkašć cukru, katorem kormiacca bakteryja małočnaha kvašeńnia. A na prysutnaści i mahutnym ražvićci hetych bakteryjaŭ, jak i samaha małočnaha kvašeńnia, haspadyni musić vielmi zaležyć, bo nia što inšaje, jak heta imienna kvašeńnie konservuje zakvašanuju kapustu i robić jaje nia tolki smačnaj i pachučaj, ale i vielmi zdarovaj. I kali-b z niejkich pryčyn małočnaje kvašeńnie prypyniłasja, dyk nastupaje kvašeńnie actavoje, jakoje psuje ŭsiu spravu biespavarotna. Dziela

українських студэнтаў. Ад вас залежыць колькасць закончымых высокіх школ!

Уступайце ў члены фонду!

Членская ўкладка толькі 60 корон чэхаславацкіх у год, або 5 корон месячна.

Член-фундатар — 200 корон.

Складайце ахвяры на Дапамагавы Фонд!

Адрэс Дапамагавога Фонду: Prof. D-r St. Dnistrianskyj. Praha XIX, Jiraskova, 472-III, Tchecoslovaquie.

Грошы пасылайце: Рэд. і Адм. „Беларуская Крыніца“, Вільня, Людвісарская 1—19. У Празе, чэрвень 1931 году.

Дапамагавы Фонд Украінскіх і Беларускіх Студэнтаў у Празе

Проф. Д-р Станіслав Дністрянскі, Старшыня Фонду.

Васіль Захарка, Намесьнік старшыні Фонду.

Д-р Володимир Гайдовський. Потапович, Пісар Фонду.

Юрій Добриловський, Скарбнік Фонду.

hetaha, kali-b byŭ sumliŭ, što kapusta branaja da zakvašyvańnia maje zamała cukru, dyk jej treba hetaha cukru dadać, dasypać, abo choć-by daľić dobraha kvasnaha małaka, ci ŭrešcie samaj tolki syravatki.

2. Druhoj važnaj spravaj jość vybar bočki dla samoha kvašeńnia. Takaja bočka musić być biazumoŭna čystaj i pa mahčymaści novaj. A heta dziela taho, što ŭ bočcy, u katoraj užo niešta byŭ, zvyčajna užo siadziać mocna zahniaždziŭšysia bakteryja actovaha kvašeńnia i nie pazvolać ražvicca kvašeńniu małočnamu i jahonым bakteryjam.

Dziela hetata da kvašeńnia hapusty najlepš užyć novых bočak i tolki kali-b užo ich sapraŭdy nielha byŭ čamuści mieć, prychođzićca brać bočki užyvanyja (ale nie steryjal) i ich adpaviedna da kvašeńnia pryhatavać. Robicca heta tak: nasampierš takija bočki musiac być z piaskom dobra vyšaravanyja, asabliva kala pazoŭ. Pašla takaja bočka vymočyvajuca tak doŭha, až pakul vylivanaja kožnych 12 hadzin vada budzie susiom čystaja i nia budzie mieć anijakaha zapachu. Vymačanuju bočku treba vyparyvać i jana tady užo hatova da užytku.

Z novymi bočkami treba pastupać padobna, tolki što ŭ ich heta praca robicca chutka i lohka.

Dalej idzie pryhatavańnie kapusty i samaje nakładańnie jaje. Postup pracy bolš mienš hetaki: vybranyja da kvašeńnia hałoŭki kapusty, čviordyja i zdarovyja, pierad usim „bielacca“, h. zn. składajuca na taku ŭ humnie, abo ŭ inšym miejcy, na nievialikuju hramadu i nakryvajuca poščialkaj, miachami, abo sałomaj (čystaj i zdarovaj!) i lažać tak z tydzień času. Pašla zložanaja kapusta adkryvajuca, staranna ačyščajuca, adrezajuca kačany, sami hałoŭki razrazajuca na paľavinu i šatkajuca.

Šatkavać treba kapustu prad samym nałažeńniem jaje ŭ bočku. Na dno bočki kładucca čystyja, celyja kapuščianyja listy i na ich užo nasypajuca kapusta šatkavanaja, pierasypajuca sollu, a chto lubić — i kminam. Na kožnyja 10 kg (25 funtaŭ) šatkavanaj kapusty sypicca 100g (1/4 funta) soli. Hetak nasypanaja plastami kapusta staranna ŭbivajuca šyrokimi taŭkačami tak doŭha, až pakul z kapusty nia vystupić sobski sok.

Kali bočka užo zapoŭniena dobra ŭbitaj šatkavanaj kapustaj da samaha vierchu, tady na šatkavanuju kapustu kładucca ŭžnoŭ vialikija celyja listy kapusty, na ich — kavałak hruboj, ale čystaj i niefarbavanaj (bielaj) tkaniny (zrebniny) i na jaje — čystaje h. zv. fałšyvaje dno (dobra da siabie pryłahučyja i ŭvieš vierch zložanaj kapusty prykryvajučyja doški). Heta dno naciskajuca čystymi kamieńniami, ahulny ciažar katorych spačatku nie patrabuje być lišnie vialikim.

Vystupejučuju vyšej fałšyvaha dna kapuščianuju vadu treba žlivać jak padčas samoha kvašeńnia kapusty, tak i pašla, kali kapusta užo kvasnaja. Zaŭsiady adnak krycha takoj vady nad kapustaju być musić.

Pryhatavanaja da kvašeńnia bočka z kapustaj staŭlajuca ŭ čystaje, niamajučaje nijakaha zapachu pamiaščeńnie. Temperatura ŭ takim pamiaščeńni musić być davori vysokaja, bo až 18-20°C, temperatura ciopłaj chaty).

4. Pa skončańni kvašeńnia bočka z kapustaj pieranosicca ŭ pamiaščeńnie ciomnaje i zimnoje, a na fałšyvaje dno dadajuca bolš kamieńniaŭ.

inž. A. K.

3 Краю.

Войт і сэквестратар запёрты ў хлёў.

У засьценку Каркліно, Рымшанскай гм. Браслаўскага пав. нядаўна здарыўся вось такі выпадак:

Войт з сэквестратарам хацелі аписаць ў С. Родзевічавай за падаткі жывёлу. Родзевічавы з дочкамі спрацівіліся. Да калатні далучыліся жыхары суседняй вёскі і доўга ня думаючы, запёрлі войта з сэквестратарам у хлёў і заявілі, што ня выпускаць пакуль яны не адракуцца аписаваць быдла.

Вызваліць „плённых“ прыбыла паліцыя, супроць якой паўсталі сяляне. У часе спорку Родзевічыха ранена штыхам у руку.

Паліцыя выклікаўшы ў помач большую сілу з па-старунку звольніла з хлява войта і сэквестратара.

У гэтай справе арыштаваны 4 асобы.

Арышты. Надоячы паліцыя даканала арыштаў у Зах. Беларусі ў ваяводствах: Віленскім, Наваградзкім і Беластоцкім. Газеты падаюць, што гэтымі арыштамі зьліквідавана некалькі камуністычных ячэй і 2 раённыя камітэты К. П. З. Б. Агулам арыштавана 145 асоб.